

12317 - اگر بیماری کی بنا پر حالت بیداری میں منی خارج ہو جائے تو غسل واجب نہیں ہوتا

سوال

آپ نے سوال نمبر (1927) کے جواب میں یہ کہا ہے کہ بیماری کی بنا پر منی خارج ہونے سے غسل واجب نہیں ہوتا، لیکن آپ نے اس جواب میں بطور دلیل کوئی حدیث بیان نہیں کی، کیا آپ یہ بتا سکتے ہیں کہ آپ نے اپنے جواب کی بنیاد کن امور پر رکھی ہے، تا کہ میرا دل مطمئن ہو سکے؟

پسندیدہ جواب

الحمد لله.

اللہ سبحانہ و تعالیٰ کا فرمان ہے:

اگر تم حالت جنابت میں ہو تو پھر غسل کرو المأئدة (6).

اور جنبی وہ شخص ہوتا ہے جس کی منی بطور لذت اور اچھل کر خارج ہو، کیونکہ اللہ سبحانہ و تعالیٰ کا فرمان ہے: چنانچہ انسان دیکھے کہ وہ کس چیز سے پیدا کیا گیا ہے، وہ اچھلتے ہوئے پانی سے پیدا کیا گیا ہے الطارق (5 - 6).

اس لیے اگر کسی شخص سے بیداری کی حالت میں بغیر لذت کے منی خارج ہو تو اس پر غسل واجب نہیں ہوگا، اور رہی نبی کریم صلی اللہ علیہ وسلم کی درج ذیل حدیث:

" پانی پانی سے ہے "

صحیح مسلم کتاب الحيض (518).

یہ لذت کے ساتھ خارج ہونے کے ساتھ نکلنے پر معمول ہو گی، جس سے بدن میں فتور پیدا ہوتا ہے، لیکن اس کے بغیر نکلنے والی منی نہ تو جسم میں فتور پیدا کرتی ہے، اور نہ ہے جسم کو ڈھیلا کرتی ہے.

اسی لیے علماء کرام نے اس کی تین علامتیں بیان کی ہیں:

اسلام سوال و جواب

نگران اعلیٰ:
شیخ محمد صالح المنجد

پہلی علامت:

اچھل کر خارج ہو۔

دوسری علامت:

اس کی بو، اگر تو منی خشک ہو تو اس کی بو انڈے جیسی ہوتی ہے اور اگر خشک نہ ہو تو اس کی بو مٹی اور کھجور کے شگوفہ کی سی ہوتی ہے۔

تیسری علامت:

منی نکلنے کے بعد جسم میں فتور اور ڈھیلا پن پیدا ہو جاتا ہے۔

دیکھیں: الشرح الممتع لابن عثيمين (1 / 277 - 278)۔

مستقل فتویٰ کمیٹی سے احتلام میں غسل واجب ہونے کے متعلق دریافت کیا گیا تو کمیٹی کا جواب تھا:

" یہ بات کسی سے مخفی نہیں کہ حالت بیداری میں لذت کے ساتھ اچھل کر منی خارج ہونے سے، اور حالت نیند میں مطلقاً منی پائے جانے سے غسل واجب ہو جاتا ہے، اس کی دلیل مسند احمد کی درج ذیل حدیث ہے:

علی بن ابی طالب رضی اللہ تعالیٰ عنہ بیان کرتے ہیں کہ نبی کریم صلی اللہ علیہ وسلم نے فرمایا:

" جب پانی چھلک کر نکلے تو پھر غسل کرو، اور اگر چھلک کر نہ نکلے تو غسل نہ کرو "

الفضخ بطور غلبہ نکلنے کو کہتے ہیں۔ اھ

دیکھیں: فتاویٰ اسلامیة (1 / 216)۔

اور ابو داؤد اور نسائی میں علی رضی اللہ تعالیٰ عنہ سے حدیث مروی ہے وہ بیان کرتے ہیں کہ:

" مجھے مذی بہت زیادہ آتی تھی، چنانچہ میں غسل کرتا رہا حتیٰ کہ میری کمر پھٹ گئی تو میں نے نبی کریم صلی اللہ علیہ وسلم سے اس کا ذکر کیا، یا ان کے سامنے اس کا ذکر کیا گیا تو رسول کریم صلی اللہ علیہ وسلم فرمانے لگے:

اسلام سوال و جواب

نگران اعلیٰ:
شیخ محمد صالح المنجد

" نہ کیا کرو، جب تم مذی دیکھو تو اپنا عضو تناسل دھو لو اور نماز والا وضوء کر لیا کرو، اور جب پانی چھلک کر نکالو تو پھر غسل کرو "

سنن ابو داود کتاب الطہارۃ حدیث نمبر (178) سنن نسائی کتاب الطہارۃ حدیث نمبر (193) علامہ البانی رحمہ اللہ نے صحیح ابو داود حدیث نمبر (187) میں اسے صحیح قرار دیا ہے۔

حدیث کی شرح میں ہے:

الفضخ دفق کو کہتے ہیں، یعنی جب آپ منی شدت اور اچھلنے کے طریقہ سے خارج کریں، اور اور جماع کریں تو غسل کرو۔

ابن منظور رحمہ اللہ کہتے ہیں:

" اور جب پانی اچھلتا دیکھیں " فضخ الماء: پانی کا اچھلنا ہے، اور انفضخ الدلو، اس وقت کہتے ہیں جب ڈول میں سے پانی چھلک پڑے۔

دیکھیں: (3 / 46)۔

یہ اس بات کی دلیل ہے کہ جب حالت بیداری میں اس طریقہ کے علاوہ کسی اور طرح یا پھر بیماری کی بنا پر بہہ نکلے تو اس سے غسل واجب نہیں ہوتا۔

ابن عابدین رحمہ اللہ کہتے ہیں:

اگر زدکوب کرنے یا کوئی بھاری چیز اٹھانے سے - منی - علیحدہ ہو جائے تو ہمارے نزدیک اس میں غسل نہیں ہے۔

اور الدرریر کہتے ہیں:

" اور اگر بغیر لذت کے خود ہی بہہ نکلے، یا زدکوب کرنے سے، یا ناچ کود کرنے، یا بچھو کے ڈسنے کی بنا پر خارج ہو جائے تو اس میں غسل نہیں۔

حنابلہ نے اور شافعیہ نے صحیح وجہ میں یہ بیان کیا ہے کہ: اگر کسی شخص کی کمر ٹوٹ جائے اور عضو تناسل سے نہیں بلکہ منی کمر سے خارج ہو تو اس پر غسل واجب نہیں ہوتا، اور حنابلہ نے بیان کیا ہے کہ اس کا حکم ایک

اسلام سوال و جواب

نگران اعلیٰ:
شیخ محمد صالح المنجد

عام نجاست کی طرح ہوگا.

دیکھیں: الموسوعة الفقهية (31 / 197).

والله اعلم .